

СЯЛЯНСКАЯ

НІВА

Няхай живе Беларускі Народ!

Адрэс Рэдакцыі і Адміністрацыі:

ВІЛЬНЯ, ЗАВАЛЬНАЯ 6. (Wilno, Zawalna 6.).

Рэдакцыя адчынена штодня ад 9 да 3 гадзін апрача свята.

Рэдактар прыймае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.

Для заграіцы удвая даражэй.

Аплата надрукаваных залежыць ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Арганізацыя сялянства.

Наша Банькаўшчына Беларусь зьяўляецца земляробскай старонкай з аграмаднай пераважаючай большасцю сялянства, як адвечнага жыхарства свайго краю. На 16 з лішнім міліёнаў жыхарства Беларусі, больш 12 міліёнаў прыпадае на Беларусь, з якіх больш-менш 85% ёсць беларускае сялянства. Хоць гэтыя даныя ня зусім дакладныя, аднак выразна гавораць аб тым, што на Беларусі лічба сялян даходзе да 10 мільёнаў асоб. Ня глядзячы на такую вялікую лічбу сялянства, гэтае апошняе дагэтуль знаходзіцца ў найгоршых абставінах як гаспадарчых, так і палітычных, грамадзкіх і іншых. Беларускае сялянства выкарыстоўваецца ўсімі чужынцамі бяз рожніцы іх класавае прыналежнасці. Селяніна эксплуатае і чужынеп абшарнік і яго вышэйшая служба (эканомы) і адміністрацыя і палітычная і „самаўрадавая“ ўлада і прысланы асаднік і камісар і фабрыкант-капіталісты і наагул насяленне места, якое жыве коштам крыві і поту сялянства. Усё гэта дзеелася і дзеецца дагэтуль дзеля таго, што дзесяцімільённае беларускае сялянства ня было арганізавана, дзеля таго, што яно цёмнае, неасвечанае. Навука была даступна толькі для багатых, а калі дзень-дзе і выходзіў з вёскі які-небудзь інтэлігент, то ён, усёроўна, гінуў для вёскі, бо перакідваўся ў расейскі ці польскі лагер і верна служыў чужацкім захопніцкім ідэалам і чужацкім буржуазным інтарэсам.

Аднак расейская рэвалюцыя ўскалыхнула сялянскім морам і выкінула на верх лепшых сыноў беларускага сялянства, якія асталіся вернымі сваёй вёсцы. Пачынаецца праца над будаваннем свайго лепшага жыцця. Дзень 25-га сакавіка 1918 году быў адным з найсьвятлейшых праменьняў у гісторыі беларускага адраджэнскага руху, у якім ўжо бралі ўдзел прадстаўнікі нашага сялянства. Аднак выпадкі далейшыя паказалі, што мала таго, каб толькі сялянства магло выявіць сваю волю, трэба гэтую волю правесці ў жыццё.

І вось для здзейшэння волі беларускага сялянства не хапіла сілы, бо сялянства яшчэ ня было арганізаваным. Разумеючы гэта добра і маючы перад сабой выяўленую ў дзень абвешчання незалежнасці волю беларускага народу, (пераважна сялянскага) беларускія паслы два гадзі таму назад задалі Беларускі Сялянскі Саюз. Саюз, вядучы арганізацыйную працу сярод сялянства, увесь час змагаецца за лепшую долю сялянства, якая можа прысці толькі дзякуючы арганізаванасці сялянства, дзякуючы яго дружнаму выступленню ў барацьбе за зямлю бяз выкупу і за самастойнае гаспадараванне ў сваім краі. Ужо за так

ПРАМОВА

пасла Ярэміча на паседжанні Сойму ў справе самаўрадавых уставаў.

Высокі Сойме!

У працягу 5 гадоў мы, прадстаўнікі Беларускага Народу, усцяж дамагаліся, каб як найхутчэй выдаць самаўрадавыя ўставы, бо да гэтага часу мы ня мелі гэтакіх уставаў, ня мелі мы самаўрадаў, а дзеля таго гэта была адна з найвялікшых нашых балачкаў на беларускіх землях. Прышоў час, ужо пры хілена-пястоўскіх урадах, калі атрымалі мы самаўрадавыя праекты. Тыя самаўрадавыя праекты былі скіраваны выключна проці нас. Бяз улічэння ў бавэліну, з поўным цынзімам былі яны скіраваны проці ўсіх нацыянальных меншасцяў; была там уведзена большасць, якая мела на ўвазе, каб адзін Паляк на г. зв. Усходніх Крэсах быў варт 5 Беларусаў, Літвіноў, Украінцаў ці прадстаўнікоў якіх іншых нацыянальных меншасцяў, бо былі запраектаваны 4 дадатковыя галасы. Але з тых 4 галасоў ані аднаго ня мог выкарыстаць Беларус. І калі даваўся дадатковы голас самаўрадаваму ці адміністрацыйнаму ўрадоўцу, дык Беларус ня мог з яго скарыстаць, бо нас Беларусаў да ўраду не прымаюць.

Ня мог Беларус скарыстаць і з другою льготу, а іменна з льготы, якая давалася таму, хто ўладае польскай мовай у слове і на пісьме. Разумеюцца, што з гэтае льготы ня мог Беларус скарыстаць дадатковым голасам, бо не ўладае польскаю моваю ані на слове, ані на пісьме. Ня мог Беларус скарыстаць дадатковым голасам і з трэцяе льготы, бо даваўся ён таму, хто служыў у польскім войску ахвотнікам. З гэтае льготы ня мог скарыстаць ані Беларус, ані Літвін, бо ні той ні другі ахвотнікам у польскім войску ня служылі. Беларус ня мог скарыстаць і з чацьвертай льготы, якая належала таму, хто мае чацьвёра дзяцей, а ня мог бы выкарыстаць гэты дадатковы голас дзеля таго, што ня мог бы даказаць і прадставіць дакументаў. Бо ўсе мэтрыкі ў часе вайны былі вывезены ў Расею і загубіліся, а нават, каб і не загинулі, дык ён (Беларус) мусіў бы плаціць па 5 зл. за кожную мэтрыку, (а іх трэ' было 6 мець 4), дык гэта зьяўляецца не пад сілу селяніну і работніку, а знача гэта было немагчыма для тае класы, якую мы тут прадстаўляем.

Усе тыя ўставы былі скіраваны проці беларускага і ўкраінскага сялянства, але ж ня былі карыснымі і гэтак званай польскай дэмакратыі, польскім сялянам і работнікам. А дзеля таго прадстаўнікі г. зв. польскай лівіцы

паднялі тагды галасы, пачалі ладзіць вечы і сабранні, каб не дапусьціць да ўзаканення тых праектаў, якія маглі абмяжаваць правы ўжо здабытыя польскім селянінам і работнікам. Пачалі яны змагацца з выбрыкамі польскае рэакцыі. Аднак-жа былі яны тут на соймавай, парламанцкай „тэрыторыі“ ў меншасці, а гэта іх змусіла прысці да нас і сказаць: Паны, ідзе супольна змагацца з нашаю рэакцыяй. Тагды мы прыхіліліся да г. зв. польскае дэмакратыі з поўнай льяльнасцю, каб разам змагацца і змагаліся. Барацьба цягнулася даволі доўга: мы ня бачылі іншага спосабу ў гэтай барацьбе, як байкатаванне тых уставаў, абы не дапусьціць, каб польская рэакцыя магла адабраць тыя правы, якія ўжо здабыла сабе працоўная класа. Барацьба цягнулася амаль што паўгоду. Байкатауючы тыя ўставы, мы прадстаўнікі нацыянальных меншасцяў ня былі толькі наглядчыкамі.

Мы занялі баявыя пазіцыі, дык нават польская дэмакратыя здзіўлялася таму, як змагалася мы з тымі ўставамі. Бачачы безрэзультатнасць у правядзенні сваіх рэакцыйных уставаў, правіца занядала сваю барацьбу і настала тагды, калі можна гэтак сказаць парасейску „передышка“. І вось у часе тае перадышкі, у часе спынення барацьбы, эндэцыя і Пяст пашлі іншаю дарогаю, дарогаю „stargo-wyprobowana“, каб кідаючы маленькія ахлапкі дабываць вялікія магутныя сродкі для сябе. За пасярэдніцтвам пана маршалка сойму Ратая выбраўшы з польскай лівіцы двух вялікіх герояў пасла Явароўскага і Путка пачалі торг. Торг той быў аб нашую скуру... І вось правіца сказала: паны левіцоўцы, чаго хочаце, і мы таксама Палякі і нам таксама пагражаюць нацыянальнымі меншасці, дык мы вам сякія-такія кінем ахлапы, а вы аддайце нам меншасці?!...

І п. пас. Явароўскаму прышла думка ў галаву: ведаецца што паны, можа і праўда, што можна з гэтага скарыстаць і фактычна зрабіць інтарэс... Дык вось, паны, за тыя ахлапы, якія ім дала і кінула эндэцыя п. пас. Явароўскі і п. старшыня адміністрацыйнай камісіі Путэк з поўным цынзімам і паскудствам аддалі эндэцыі ўсе нацыянальныя меншасці. (Голас: Не аддалі, бо пан калега свабодна гаворыў). Выбачайце Паны, калі за тыя ахлапы, якія атрымала г. зв. польская лівіца, цяпер п. пас. Явароўскі і п. пас. Путэк прадстаўнікі польскае лівіцы выракліся сваіх элементарных лезунгаў дэмакратызму, пашлі на тое, каб коштам нацыянальных меншасцей здабыць сабе хоць маленькі эфект, дык памыліліся ў гэтым, бо тыя

кароткі час існавання Саюзу мы бачым вялікі наступ у арганізацыі сялянства і ў яго асьведамленасці. Цяперашнія выбары ў самаўрады выразна паказалі, што сялянства пачынае арганізавана выступаць у абароне сваіх правоў, ідзе за клічам „Сялянскае Ніва“, адзінае запраўды беларускае газэты, якая стаіць на выразнай сялянскай ідэалёгіі. Але гэтыя пацяшаючыя нас зьявы не павінны нас задавальваць, мы яшчэ далёка ад поўнага здзейшэння нашых беларускіх сялянскіх ідэалаў. Мы павінны гэтымі зьявамі толькі падахвочваць іншых да больш дзейнай і змагальнай працы, да яшчэ большай арганізаванасці.

Дык, многімільённае сялянства, помні, што тваё збаўленне толькі залежыць ад сябе самога, толькі праз сваю сялянскую арганізацыю здобудзеш сабе зямлю бяз выкупу і станеш сам сапраўдным гаспадаром!!

А. Саюзнік.

Сяляне! Запісвайцеся у Беларускі Сялянскі Саюз!

эфекты, якія цяпер быццам здабыты, лічачы, што быццам вырвалі і ў эндэкаў, будуць месціца!... Сёння п. пас. Казлоўскі сьмяецца і задаволены сваім арцідзелам і фактычна сёння ён тут выкарыстае ўсё. Ён сёння—гэтакі, што забраў ад польскае лявіцы ўсё і здзейсніў тое, што хацеў здзейсніць.

Не ўдалося яму правясьці большасьць, дык атрымаў тую большасьць пад іншым паглядом, бо за маленькі ахлап, які кінуў паном ППС і „Вызваленню“, атрымаў тое, што польская дэмакратыя здраціла сваім прынцыпам, атрымаў на вызыск нацыянальна меншасці і вялікія абшары краю будзе трымаць у сваіх руках, а гэтым самым паглыбіць роў між правядурамі г. зн. польскае лявіцы і нацыянальнымі меншасцямі, ці, праўдзівей кажучы, паглыбіць роў між грамадзянствам нацыянальных меншасцей і грамадзянствам польскім. У гэтым, яго мэты поўнасьцю здзейсьнены. Верныя службы ўгоды п. пас. Путэк і п. пас. Явароўскі зрабілі гэтую ганебную ўгоду ў адміністрацыйнай Камісіі.

Я павінен сьвердзіць, што за пяць гадоў у Сойме, сколькі было праведзена ўставаў, ня лепшых і ня горшых, як гэтыя самаўрадавыя ўставы, ні адзін старшыня камісіі гэтак да нас не адносіўся: ані пры разглядзе ўставы аб зямельнай рэформы, ані пры разглядзе ўставы аб чужаземцах, з гэтакімі ганебнасцямі, з гэтакімі няўважлівасцямі; з гэтакімі нелёпальнасцямі ў адносінах да нас ніякая ўстава праведзена не была, як праводзіліся самаўрадавыя ўставы ў адміністрацыйнай камісіі, у якой старшынястваваў, крычачы аб сваім дэмакратызме, п. пасол д-р Путэк.

І вось, угода пашла ў тым кірунку, каб зламаць дэмакратычныя прынцыпы, каб увясці патройную сыстэму выбараў, каб не дапусьціць нацыянальна меншасці да выкананьня ў самаўрадах вышэйшых функцыяў і сёння ўжо відзім красачкі таго трайнага дэмакратызму. Сёння відзім, што калега Явароўскі выходзіць на саймавую трыбуну і гавора: мы былі за тое, каб правясьці адналітую ўставу ўва ўсёй польскай дзяржаве і каб скінудць з сябе кайданы няволі і маскоўскай, і аўстрыяцкай, і нямецкай, а дзеля гэтага мусім выдаць сваю ўставу.

І вось прыходзіць з тымі уставамі, з нейкімі трайнымі ўставамі, якія накладваюць нам Беларусам кайданы на рукі і на ногі. (П. Васычук: Дачакаюцца таго, што Расейцам зроблена).

Гэта мы бачым у артыкуле 32, тое самое бачым у арт. 47, тое самае бачым і ў 100 арт., усе яны выразна скіраваны проці нас.

Калі артыкулам 100 паны вымагаюць, каб войт умеў чытаць і пісаць папольску, дык я скажу, што на „крэсах“ да сённяшняга дня ёсьць многа такіх, якія называюць сябе Палякамі, але-ж ня ўмеюць чытаць і пісаць папольску. Гэта адно. А дзе крытэрыум экзаменаў? Дзе і перад кім будуць здаваць войты экзамены?

Вы ідзеце тут па гэтай лініі, каб ані воднага, ані Украінца, ані Беларуса, ані Літоўца не дапусьціць да кіраўніцтва гмінай войта, бо пан стараста заўсёды дасьць сабе рады з тым, на што дасьць яму права. Калі нават войт будзе ўмець чытаць і пісаць папольску, але будзе не дагодны для пана старасты, ня будзе яго „surplu“ дык ён проста скажа, што ты не даволі ўладзееш польскаю моваю.

Вельмі і вельмі многа ёсьць яшчэ іншых красачак у гэтай уставае, але ня буду болей займаць часу, бо маю яго надта мала, а пан маршалак ужо зацемяў, што ўстаноўлены абмежаваньне, проці нашае волі, часу на прамовы датрымае, пакідаючы запасы часу на прамовы на падрабязнае чытаньне артыкулаў.

Мушу сказаць толькі адно. Ня тою дарогаю ідзеце паны г. зв. дэмакраты, бо будзе ўсё тое жорстка месціца на вас, будзе месціца гэтае штодзённае адступленьне пазыцыяў правіцы. Нам гавораць, што гэтая ўстава добрая, што ў Эўропе няма лепшае, што гэта—адна з найлепшых уставаў... Але я, не належачы да тых, якія падтрымоўваюць сучасны ўрад, не належачы да г. зв. польскіх дэмакратаў, якія адно гавораць, другое думваюць, а трэцяе робяць, якія патаемна супрацоўнічаюць з урадам, а ў газэтах выяўляюць апазыцыю ў адносінах да ўраду і называюць яго фашыстоўскім, ня будучы прыхільнікам фашызму і сучаснага ўраду,—павінен сказаць, што тыя выбары на „Крэсах“, якія адбыліся цяпер па аснове распрадэжэньня Генэральнага Камісара ўходніх Зямель—далёка лепшыя за тыя выбары, якія гатовіць вялікі тварэд і майстар сацыялізму пан Явароўскі. Ён заўсёды гаворыць, аб сваім вялікім сацыялізме, але я павінен сказаць... (Голас: А сацыялісты гавораць, што ён—найвялікшы эндэк). Але, гэта магчыма, бо я нікае рожніцы паміж п. Казлоўскім і Явароўскім ня віджу; бо калі калега Казлоўскі ідзе проста і адкрыта гавора: я вас хачу задушыць, зьніштожыць, сьцёрці спалінізаваць і скалэнізаваць, (Голас: Ці ён на гэтакі падобны?), дык калега Явароўскі ідзе абсалютна на тым

Некалькі слоў аб сучаснасьці.

Тыя выбары ў самаўрады, якія адбыліся на тэрыторыі Заходняе Беларусі ясна і яскрава паказалі, што нарсд наш трымаецца нацыянальнага фронту. Аб гэтым мы ўвесь час пісалі, дык цяпер бачачы, што народ падзяляе нашы думкі, мы вельмі радуемся. Разумеюцца, што розным здэнацыяналізаваным тыпам, якія сіляцца рэпрэзэнтаваць Беларускі Народ, каб вясці яго па розных арыентацыйных дарогах усё гэта прышлося не да смаку, але-ж дэмагонія ня знае меры... Вось дзеля чаго „наша-праўдзінцы“ кінуліся ў бок нацыянальна, а палянафілы палінялі, але сьпусьціўшы старую шкуру, „понамаеце-ли“ яны так такі і асталіся тымі самымі—чорнымі.

Паўлюкевічаўскае „Слова“ робіць моцны націск на нацыяналізм, думваючы, што пад шапкаю-палянафілкаю на гэтай адной назе (нацыянальнасьці) ўзяўшыся за хвост буржуазіі яму ўдасца заманіць Беларусаў. Можам без абмылкі сказаць, што гэта Паўлюку ня ўдасца, хоць крычыць ён аб сваіх заслугах на выбарнай кампаніі мацней, чым крычаў „стары цюцік“ чытаючы аднаго разу ў публічным месцы кніжку. Як тагды думалі, што Паўлюкоў кампаньён, такі і цяпер так сама думаем, што Паўлючок сам—не асягнуўшы сваеі мэты, лопне. Занадта чорным ён сябе паказаў, каб чым-колечы адкупіцца ад тых грахоў, якія зрабіў перад Народам.

Ад найвялікшых сваіх праступкаў ён ня мог-бы адкупіцца, калі-бы праўда адзначыўся чым-колечы добрым. Адносна яго шуму „понамаеце-ли“ аб нібыта дапамозе пры выбарах, можам сказаць, што ні больш ні менш Паўлючок зрабіў яшчэ адзін сьмяротны грэх, бо стварыў Камітэт, на які выдаў вялікую колькасць казённых грошай на тое, каб абаламуціць народ і правясьці у самаўрады гэтакіх радных, якія кахаюць усім сэрцам, усім пачуцьцём, усім розумам і сэрцам і усею душою „macierz“.

Ясна, што хваліцца гэтым ён можа толькі перад багаславіўшымі яго і наградзіўшымі, але-ж перад прыгнечаным і крыўджаным нашым гаротным народам, хваліцца гэтым—сорамна і праступна.

Пераглядаючы Паўлюкову газету, (Бел. Слова № 22) гэтак і здаецца, што крычыць ён дзеля таго, што яму за гэта плаціць і відаць, што чым мацней крычыць тым паўнейшым ручаём пльвудць залатоўкі. Мець послуш у каго колечы з Беларусаў, гэты крык ня будзе... Усім добра ужо вядома Паўлюкова праца...

І яшчэ заўважана адна дужа паскудная рыска ў Паўлючка, гэта перасяданьне з месца на месца, частыя рэарганізацыі, але-ж маючы адну і тую самую дудку, якая грае, што „добра гэтак нам як ёсьць і што гэтак павінна на заўсёды астацца“—нічога не паможа. Паміма нацыянальнага адраджэньня Беларусам неабходна правясьці самую караную і радыкальную перабудову сялянскага і наагул народнага жыцьця на Беларусі. А вось Паўлючок гавора, што перабудова не патрэбна. Апошняя яго перадавіца (Бел. Сл. № 22) выразна гавора гэта.

Пакінем Паўлючка, няхай ён са сваім „понамаеце-ли“ пльве далей, ды перайдзем на момэнт да Умястоўскага „Дня“.

З якога боку павяяла на Умястоўшчыну незалежніцкая ідэя—хіба ня трэба дагадацца. Той факт, што Умястоўскі загаварыў аб незалежнасьці Беларусі, як ідэі Беларускага Народу, ясна сьведчыць аб нерэальнасьці фэдэрацыйнае

самым кірунку, толькі іначай, бо той ідзе і кажа: я цябе заб'ю, а гэты ідзе і кажа: я табе ў плечы нож усаджу. (Голас: Той гаворыць, а гэты робіць).

Білянсучы тое, што гаварыў, мушу ўспомніць, што яшчэ адзін раз мы прававалі стаць разам з г. зв. польскай дэмакратыяй. Яшчэ раз казалі мы сваім выбаршчыкам і Беларускаму Народу, што гатовы ісьці на супольную барацьбу, аднак-жа памылліся, бо тагды, калі мы былі патрэбнымі дэмакратам, каб перамагчы большасьць, дык нас запрашалі і давалі нам абяцанкі, але калі эндэцыя кінула ахлапку абяцанак дэмакратам, дык яны пакінулі нас і аддалі на „sur“ эндэцыі.

Украінскае, беларускае і літоўскае грамадзянства і сацыялісты і несацыялісты павінны сказаць, што ня маем веры да г. зв. польскай лявіцы, што ёсьць яна нават горша, здрадліўшая чым той бок (паказвае на правы бок Сойму), які адкрыта ідзе проці нас. Але-ж з гэтага не вынікае і вы ня думайце, што далосе вам лёгка здушыць нас, (Голас: зьбесьці), што правядзеце ўсе вашы намеры проці нас. Ня думайце, што калі дасьць нам права выставіць толькі 1/4 частку кандыдатаў, дык і лёгка гэта пройдзе. Я вам кажу, што кій мае два канцы.

Калі маем у некаторых мясцовасьцях 80% Беларусаў, 10% Жыдоў, 7, 8 ці 5% Палякаў

праграмы, якую выставіў Умястоўскі на пачатку сваеі полёнафільскае дзейнасьці. Калі не рэальнаю была фэдэрацыйная праграма, дык яшчэ болей абсурднаю зьяўляецца тэза (Бел. Дзень № 18) аб тым, быццам Палякі памогучь Беларусам збудаваць Беларускаю незалежную дзяржаву.

Падвёўшы білянс-палянафільскіх рахункаў, пройдзем да саветафільскага, а пры гэтым зірнем туды, дзе, як кажа „Наша Праўда“ (№ 28) ёсьць незалежная Беларуска дзяржава. Ня ведаю, ці ў тую незалежнасьць, якую прапаведвае вераць кіраўнікі „Нашае Праўды“, але-ж што датычыць Беларускага Народу, дык няма аматара на гэта. Дзякуй Богу жывем на Беларусі, а не на Марсе і ведаем вельмі добра, што Савецкая Беларусь, апрача назову ніякае самастойнасьці ня мае. Але ж каб не „сумлявалася“ „Наша Праўда“, дык прыточым ня зусім малы факт. Нядаўна па загаду Масквы быў зьмешчаны старшыня савецкага ўраду на Беларусі Адамовіч і заменены назначаным з Масквы нейкім Галадзедам. І пры гэтых пераменах „незалежнага“ Беларускага Народу ніхто і ні аб чым не запытаўся. Вось дык незалежнасьць!...

Ня думаю, каб кіраўнікі „Нашае Праўды“ прыпісвалі незалежнасьць Савецкай Беларусі нясьведама, а калі гэтак, дык і робіцца уражаньне, што „Наша Праўда“ саветафільствуе.

Пішам мы гэта дзеля таго, каб Беларускі Народ ведаў з кім мае справы. На гэты раз ня будзем казаць: ці добра ці не ісьці з палянафіламі ці з саветафіламі. Няхай кожны сам зробіць вывады і выбяре сабе шлях, а іх ёсьць тры: палянафільскі, саветафільскі і свой ўласны, ісьці апошнім кліча „Сял. Ніва“.

І гэта бязумоўна найлепшы шлях, бо толькі ў сваім доме можна завясьці свой лад.

Яснавід.

Беларусы у Чэхаславацчыне.

— 28-га траўня г. г. Беларускае Культурнае Т-ва ім. Фр. Скарыны ў Празе, ладзіла ўрачыстую акадэмію прысьвячаную 10-ым угодкам сьмерці Максіма Багдановіча. Быў адчытаны рэфэрат аб М. Багдановічу, як паэту і мастаку. Пасьля былі прачытаны адрывкі з прозы і прадэклямаваны некаторыя вершы Багдановіча.

— Праектаваны з'езд Аб'яднаньня Беларускіх Студэнскіх Арганізацыяў на 1—2 ліпня адкладаецца на восень. Да гэтага-ж зьезду будзе выдана часопісь.

— 3-га чэрвеня студэнты — грамадзяне БССР наладзілі вечар беларускае песні. Пяць чэскі хор Бакулы беларускія песні дужа прыгожа. Матывы выключна народныя. На жаль апрача беларускага студэнства, якое прышло паслухаць сваю песню бяз рожніцы палітычных перакананьняў, чэхаў і іншых было дужа мала. Якая прычына? Ня ведаем. Аднак-жа можна канстатаваць, што беларуская песня на праскім грунце карыстаецца вялікай папулярнасьцю.

— Беларускае арганізацыйнае жыцьцё як ў грамадзкіх гэтак і студэнскіх гуртках на час летніх фэрыяў прыпыняецца. Большасьць студэнтаў пакідае Прагу. Адныя выезджаюць на правінцыю Чэхаславацчыны, другія-ж скончыўшы школу высокую, вяртаюцца на Беларусь.

і 2 ці 3% яшчэ нейкіх іншых нацыянальнасьцей, расейскай ці іншае, дык пастараемся адказаць вам тым самым, што робіце вы нам. Вы пашлі з правіцаю, каб нас не дапусьціць да самаўрадаў, мы патрапім пайсьці таксама супольна, абы ня даць вам нідзе ані аднаго месца. Гэтак будзе. Мы ня ёсьць тымі, якімі былі, калі можна было нас як манькенаў пасылаць туды, дзе нейкі пан Х ці У, ці PPS., ці „Вызваленец“ хацеў; мы ўжо—сьведамы народ і сучасныя выбары паказалі, што маем гэткую сьведомасьць, дык і здабываем сабе за кожным крокам належную пазыцыю. (П. Путэк: Нажаль ня маеце добрых заступнікаў). Думаю, што гэтакіх, як галіцыйскія палітыкі, якімі заліта ўся Беларусь, якія адно робяць, другое думваюць, а трэцяе гавораць... Гэтакіх мы ня маем.

Сёння прыходзім да перакананьня, што кансалідацыя нашага Беларускага Народу ня дасьць, каб вырвалі ў нас тыя правы, якія ўся эўропэйская дэмакратыя ўжо здабыла. Сёння польская дэмакратыя ідзе не наперад у кірунку пашырэння і пабудаваньня дэмакратычных праў, а адступае назад. Спадзяюся, што Беларускі Народ ператрымае і накінутую яму на шыю пятлю здыме і здабудзе належнае яму права.

(Авацыі на ўкраінскіх і беларускіх лаўках).

З жыцця Польшчы.

Варшава ў сумных цыфрах.

Польская газета „Głos Prawdy“ нека гэтак разышлася, што назвала Варшаву сэрцам Эўропы. Тагды мы не маглі аб гэтым нічога сказаць, але-ж вось 11 г. ліпеня „Robotnik“ змясьціў „экскурсію ў старонку цыфраў“.

З гэтых цыфраў мы даведаліся, што ў Варшаве ёсць 11.127 дамоў, з якіх 32 проц. ня маюць вадаправодаў, ня маюць нават студняў, а прыходзіцца дабываць ваду з іншых дамоў. Хто знае мястовае жыццё, дык ведае, як цяжка насіць ваду з іншага дому, ды на які грэці ці чацьверты паверх. 51 проц. дамоў ня маюць каналізацыі (адходаў памыяў).

„Уяснеце сабе, калі ласка,—піша „Robotnik“,—у мільённым, сучасным месце трэцяя частка дамоў ня мае вады, болей як палавіна дамоў ня мае каналізацыі“.

„А рэзультаты страшных кватэрных і санітарных варункаў, якія пануюць у сталіцы, не даюцца, каб на іх чакалі“. У тых часьцінах места, дзе найболей жыве бедната, дык што год умірае ад сухотаў на трыста жыхароў адзін чалавек. А сярод школьнае моладзі, дык сьмяротнасьць ад сухотаў яшчэ большая.

„Экскурсія ў старонку цыфраў,—піша „Robotnik“,— гавора нам: дрэнна ёсць — мусіць быць лепей“.

Дык пасья гэтага называць сэрцам, гэтакае места ня надта пахвальна. Ад сэрца залежаць важныя функцыі і арганізм з гэтакім сэрцам ня можа існаваць.

Калі-б праўдаю сталася тое, што пісаў „Głos Prawdy“, дык Эўропе, бязумоўна, капут.

Працы Сойму.

Гэтымі днямі адбываюцца паседжаньні Сойму, які разглядае самаўрадавыя праекты.

На паседжаньні 12-га ліпеня, пасол Путэк, старшыня камісіі, якая разглядала самаўрадавыя праекты сказаў прамову, якая цягнулася аж 3 гадзіны.

Яго прамове перашкаджалі нацыянальныя меншасьці, якія ўвесь час рабілі абструкцыі.

Сваёю доўгаю прамоваю пас. Путэк гэтак замучыў паноў паслоў, што ня вычарпаўшы пытаньняў, якія былі на павестцы дня маршалак Сойму абвясціў перарыў у працы, да другога дня.

Дык вось як паны паслы рупяцца, каб пазбавіць нацыянальных меншасьцей самаўрадаў.

Адзіны ратунак ад гэтае нядолі—пратэсты, што і праўляюць паслы нацыянальных меншасьцяў.

Няхай, хоць сьвет даведаецца, як крыўдзіцца насяленьне польскае дзяржавы няпольскае нацыянальнасьці.

Кітайскія падзеі.

З Нанкіна надходзяць весткі, што ў часе разгрузкі двух вазоў з гарматнымі набоямі, здарыўся страшэнны ўзрыў, якім 100 кітайскіх работнікаў было забіта. Шмат работнікаў шукаючы ратунку ўтапілася ў рачэ.

Узрывам пашкоджана 3 караблі. На месца катастрофы явіўся сам Чанг-Кай-Шэк, які асабіста кіраваў ратункавым адзелам. Прычыны ўзрыву няведаныя.

З Пэкіна перадаюць, што міністар справядлівасьці пэкінскага ўраду разаслаў усім судом прыказ, якім загадвае ў карацейшы тэрмін разгледзіць усе справы камуністэх. У сувязі з гэтым хутка будуць разгледжаны дзьве справы: справа Барадзіной, трох савецкіх дыплёматых кур'ераў і справа савецкіх грамадзян арыштаваных у часе налёту на савецкае пасольства.

Японскія газеты змяшчаюць весткі, што кітайскія агітатары праўляюць актыўную дзейнасьць. Яны ходзяць па крамах і глядзяць ці няма там японскіх тавараў. Як відаць, дык Кітайцы байкатуюць вырабы японскага вытворства.

У падзеях на фронце гэтым днямі важных перамен ня было. Палажэньне Чанг-Тсо-Ліна, які вядзе сваю акцыю пад чужацкім кіраўніцтвам, астаецца быць крытычным. Перамагае нацыянальная незалежніцкая армія Чанг-Кай-Шэка.

=====

Сяляне! Арганізуйцеся, у арганізацыі—сіла!

=====

Што дзеецца ў сьвеце?

Радавы Саюз.

Яшчэ ўсё адчуваецца там трывога за сваю бяспечнасьць у сувязі з разрывам дыплёматых зносінаў з Англіяй і з тымі здарэньнямі, якія праявіліся апошнімі часамі, як напады на некаторыя савецкія ўстановы і паасобных дзеячаў. Не малую трывогу адчувае савецкі арганізм і з-за апазыцыйнага руху ў камуністычнай партыі.

У сувязі з рожнымі падзеямі ў Савецкім Саюзе некарыснымі для савецкай улады, адбываюцца тэрорыстычныя акты і рэпрэсіі адносна асобаў западазронных у непрыхільнасьці да ўлады.

Расейскія пісьменьнікі надрукавалі ў замежных газетах пратэст проці таго ўдзіску вольнасьці слова, які пануе ў дзяржаве Саветаў. Пратэст заклікае пісьменьнікаў усяго сьвету падняць голас абароны проці савецкага ўдзіску і тэрору.

На Украіне нацыянальны рух пашыраецца, ідэя незалежнасьці ад Масквы набірае ўсё большай і большай сілы. Савецкая ўлада адчуваючы гэта быццам пашла на ўступкі, аднак-жа гэтыя ўступкі ня могуць здаволіць Украінцаў. Самыя-ж ўступкі для Украінцаў выяўляюцца ў раўнапраўнасьці ўкраінскае мовы з мовай расейскай на Украіне.

Савецкая ўлада падпісала дагавор з жыдоўскім камітэтам ІСА ў Парыжы, згодна якога ў Савецкай дзяржаве адчыняецца філія гэтага камітэту, які будзе рэгуляваць жыдоўскую эміграцыю з Расеі і сваімі сродкамі дапаможа загаспадараванца ў Расеі на земляробстве 3.000 жыдоўскім сем'ям.

Нямеччына.

У Нямеччыне паводка ахапіла вялікія абшары і заіла некалькі местаў. Болей усяго ўцярапела места Бэргісбэль, дзе на т утапілася 93 чалавекі. Магчыма, што запраўдная лічба ахвяраў паводкі ёсць значна вышэйшая, бо ёсць многа прапаўшых бяз весткі. Усяго ў раёне паводкі ёсць ужо 130 утопленікаў.

Таксама цяжка ўцярапела места Готленбар, дзе большая частка места амаль што зусім спустошана.

Пад націскам Антанты Нямеччына збурла свае крэпасці на польскай граніцы. Антанта (саюз Англіі, Францыі, Японіі, Вяльгіі і Італіі) прызнала, што Нямеччына правяла разаружэньне. Магчыма, што за гэта Нямеччына будзе дамагацца ад Антанты ўступак на яе карысьць. Нямеччыне трэба многа чаго дамагацца ад Антанты. Некаторыя абшары нямецкае зямлі знаходзяцца яшчэ пад часовай акупацыяй пераможцаў у сьвятовай вайне. Дык і пэўна скарэйшага вызваленьня іх з пад чужацкага панаваньня і будзе дамагацца Нямеччына.

Гэтымі днямі на 58 годзе жыцця памёр нямецкі генэрал Гофман. Гэта той Гофман, які прыказаў бальшавікам падпісаць у Берасьце спакой на гэтакіх варунках, на якіх ён пажадае.

Пасья заканчэньня вайны, каб зністожыць савецкую ўладу ў Расеі, якую Гофман ненавідзіў, ён прапаведаваў аружнае выступленьне ўсіх дзяржаў проці бальшавікоў.

Нямецкі адмірал Кох, які браў удзел у кіраваньні марскімі апэрацыямі ў часе вайны, гэтымі днямі купаючыся ўтапіўся.

Экс-прынц прускі Фрыдрых у часе прызавага спорту, упаў з каня і забіўся.

Розныя весткі.

Аўстрыя. Аўстрыяцкі лятнічы саюз гатовіцца да праектаванага лёту Вена—Амэрыка. Праца ідзе памысна наперад.

Марокко. Гішпанскае войска, як даносяць, быццам перамагло Сэлітэна ў Марокку (брата вядомага Абдэль-Крыма). Быццам Сэлітэн здаўся на ласку Французаў. Як-бы яно ня было, але-ж як відаць з гэтае нават няўдачы, дык вызвольны рух ад панаваньня чужынцаў у Марокку ня спыняецца.

Суматра. На Суматры, (выспа на Індыйскім акіяне—галяндская калёнія), арыштавана 40 камуністэх, якія мелі значныя ўплывы на насяленьне.

Ірляндія. Няведаныя тры асобы забілі ірляндскага міністра справядлівасьці, у час калі міністар ехаў самаходам да касьцёла.

Францыя. Рояліста Лявона Додэ, які нядаўна ўцёк з вастрогу, знайсці не ўдалося. Арыштаванага ў сувязі з гэтым рэдактара роялістычнае (манархістычнае) газеты Піе—звольнілі.

Дык кожны, хто ўмее чытаць, спяшайся выпісаць сваю газету „Сялянскую Ніву“.

НАВІНЫ.

— Школа ў Шаўлянах. У вёсцы Шаўлянах, Браслаўскага павету, сёлета існавала беларуская прыватная школа адчыненая з дапамогаю Беларускага Інстытуту Гасп. і Культ. і кіраваная ім.

Як нас інфармуюць заняткі закончыліся 28 чэрвеня г. г., да канца школьнага году дзяцей хадзіла вельмі многа і вучыліся ахвотна.

Бацькі школьнікаў гэтае і суседніх вёсак зьвяртаюцца дэраз пасярэдніцтва вучыцелькі да старшыні Інстытуту з запытаньнем аб далейшым лёсе школы. Яны пытаюцца парады як утрымаць школу на далей, ці трэба падаваць дэкларацыі ізноў да інспэктара? Ясна, што Інстытут зробіць усё залежнае ад яго і школа існаваць будзе.

Нацыянальную сьведамасьць Шаўлянцаў і іх прыхільнасьць да роднае школы вітаем і ставім у прыклад іншым.

— Новыя Гурткі Інстытуту. У апошнія часы арганізаваны гурткі Інстытуту Гаспадаркі і Культуры ў Арлянтах Ашмянскага павету, Вялікай Ліпе Нясвіскага павету, Дуброве Маладэчанскага павету і Лаварышках Віленска-Троцкага павету.

— Беларускія спектаклі на вёсцы. Беларускі Інстытут Гаспадаркі і Культуры прычыніўся да вялікага ажыўленьня ў ладжаньні беларускіх спектакляў на вёсцы. Апача адумыслова арганізаванай трупы „Беларускі Народны Тэатр“, якая цешыцца сярод публікі вялікім паспехам, паасобныя гурткі Інстытуту самі пры помачы ўласных сіл ладзяць таксама з паспехам беларускія спектаклі-вечарыны. Некаторыя гурткі, як у Шутаўвічах Ашмянскага павету і ў Жодзішках Вялейскага пав. ладзяць спектаклі ня толькі ў сваіх вёсках, але робяць невялічкія аб'езды і ставяць спектаклі ў ваколіцы. Гэтая культурная праца гурткаў Інстытуту прыносе аграмадную карысьць адраджэнскага руху і вельмі часта выяўляе здольныя артыстычныя сілы-самародкі сярод беларускай сялянскай моладзі.

— Бражня на Інстытут. „Беларускае Слова“ ў № 22 змяшчае „крытыку“ аб справах гуртка Беларускага Інстытуту Гаспадаркі і Культуры ў Гайніне і як правільнасьць гуртку ставіць слабы тэмп працы. Зацікавіўшы гэтым наша рэдакцыя перагледзела „Бел. Слова“, каб знайсці справядзачы аб працы паўлюкевічаўскае „Прасьветы“. І калі Паўлюкевіч дагледзеў у гуртках Інстытуту слабы тэмп працы, дык мы ў яго „Прасьвету“ зусім ніякае працы не прыкмецілі. Прыпісаўшы Інстытуту нейкага Цяплоўскага свайго аднадумца-палянафіла і паказаўшы сваю недарэчнасьць, „Паўлюкевічанка“ запраўды зьехала на шлях вар'ятаў, бо гаварыць аб Інстытуце гэтак як яна гаворыць, можа або дурны, або бязчэсны чалавек. Інстытут паміж іншым арганізаваў тэатр, які вельмі добра ўжо працуе. Інстытут правёў коопэратыўна-гандлёвыя курсы, Інстытут утрымоўвае некалькі бібліятэк-чытальняў і хоць дзьве прыватныя школы, Інстытут прыдбаў калекцыю мінералаў у Чэхаславаччыне, якую мае хутка атрымаць. Інстытут наладжвае атпраўку моладзі на навуку ў Амэрыку... І гэта ўсё робіць пры дапамозе выключна беларускага грамадзянства, дзякуючы яго падтрыманьню, ну, а што зробіў Паўлюкевіч маючы ад ураду значную дапамогу? Няхай скажа!

— Паседжаньне мэтавай рады. На 18-га г. м. вызначана паседжаньне новай Віленскай мэтавай Рады. На парадку дня стаяць справы: выбары прэзыдыуму, лаўнікаў і кіраўнікоў сэкцыяў.

УВАГА!

УВАГА!

Беларускі Народны Тэатр.

Вышла з друку кніжка першая для БЕЛАРУСКАГА НАРОДНАГА ТЭАТРУ

СЦЭНІЧНЫЯ ТВОРЫ

БОТЫ, МІКІТАЎ ЛАПАЦЬ, ПАКОЙ
У НАЙМЫ, ЧОРТ І БАБА,

Цана 1 зл. 20 гр.

З упіскай перасылкай цана 1 зл. 65 гр.

Выпісаць можна, прыслаўшы ўсю суму, або задатак ня меншы за 50 гр.,

з кнігарні „ПАГОНЯ“

Wilno, Zawalna 7.

Да нас пішуць.

Вучыцелька круціць.

(Школа ў м. Астрыне, Лідзкага пав.).

У нашым мястэчку Астрыне ёсць польская школа. У гэтым годзе было шэсць клясаў. Як пачынаўся школьны год, гэта знача 1-га верасня 1926 году, вучняў запісалася многа і пачалі брацца за навуку, але бяда, бо ня было кніг. Вучыццалі казалі, што трэба даць грошы напярэд, дык яны выпішуць кнігі. Вучням было добра і гэтак. Кожны, каму толькі былі патрэбныя кнігі, даў грошы. Найбольш, бо болей як 100 зл. атрымала вучыццелька В. А. Гэтая складка была ў месяцы верасні, але прайшло два месяцы, а кніг няма і няма. І калі спыталіся ў вучыцелькі, калі прыдуць кнігі, дык яна сказала, што паслала грошы ўжо два тыдні таму назад. Дзея якой прычыны яна затрымала грошы і чаму не паслала тады, як атрымала, гэтага ніхто ня ведае. І гэтак вось дачакаліся Каляд. Хацелася на сьвяты мець кнігі, дык ізноў запыталі. Вучыцелька сказала, што кнігі на пошце і што трэба, каб вучні пайшлі якім-колечы сьвяточным днём іх атрымаць. Кнігі былі вельмі патрэбныя, дык вучні і зрабілі гэтак. Але з чым прайшлі, з тым і пайшлі, бо кніг ня было. Вучыцелька сказала, што трэба чакаць далей. Пасьля Каляд вучні яшчэ некалькі разоў звярталіся да вучыцелькі з запытаньнем адносна кнігаў, але-ж кніг ня было і гэтак дачакаліся выпускных экзаменаў. А пры экзаменах вучні правучыўшыся бяз кнігаў, (вот красачка польскае навукі і спырту—вучыць бяз кніг), атрымалі „недастатнасьць“. Ну разумецца, грошы прапалі, бо вучыцелька і дагэтуль яшчэ ўсё адбіваецца адкладам. Вялікі сорам вучыцельцы за гэтую неакуратнасьць.

Вучань.

Наўдачная рэвізія.

(З Браслаўшчыны).

Вядомай рэчай ёсць, што наша паліцыя надта чула прыглядаецца да кожнага ківаньня пальца ў боце Беларуса. Калі ёй яшчэ які злы чалавек шапнець над вуха, што дзеколечы ёсць сьвядомы Беларус у вёсцы, дык яна зараз рамушкі з шапак пад бараду і на ўсіх „парусах“ ляцяць шукаць таго „праступніка“.

Тыдзень таму назад паліцыя таксама-ж на ўсіх парусах прыляцела ў вёску Шавянішкі, Браслаўскай вол. да Калтурэвіча, сябры Беларускага Сялянскага Саюзу. Прыляцелі і нічога не гаворачы, прынялася рабіць рэвізію. Перш-наперш, як толькі ўвайшлі ў хату, дык і хашлі білету Сял. Саюзу. Знайшоўшы білет, паліцыя вельмі ўзрадавалася, то-ж важны дакумэнт на доказ віны і праступнасьці.

Апрача білету не знашлі нічога. Білет усё-ж такі забралі, накрычалі, нагаласавалі і загадалі „праступніку“ на заўтра явіцца на пастарунак. Калтурэвіч на пастарунак не пашоў, меўся ісьці ў другі бок шукаць праўды, ды і парадзіцца з калегамі сябрамі Сял. Саюзу. Але мусіць блажым довадам праступку зьявіўся білет Сял. Саюзу, бо на другі дзень паліцыя звярнула яго Калтурэвічу. Можна выняткава, на пастарунку хтоколечы разумнейшы ёсць, дык і разабраўся лепей... Аднак-жа высокі стаж паліцэйскай адукацыі! Тагды паліцыя саўсім змягчэла, перапрасіла; выявілася поўнасьцю, што рабілі з нявіннага чалавека „праступніка“.

Дык вось Сяляне-Беларусы не адступайце перад страшнай паліцыяй, а сьмела арганізуйцеся, бо толькі ў арганізацыі—сіла. Калі будзем арганізаванымі, дык ніякая злая сіла нас не пераможа.

Толькі арганізаванасьцю мы дамо адбой тым злым сілам, якія крыўдзяць нас і здэкуюцца над намі!

Кароль Цыбук.

Як жывзецца ў вёсцы Крынках.

(Стаўпецкі павет).

У вёсцы Крынках, Жудаўіцкае гміны сялянам жывецца вельмі кепска, а чаму? Таму, што сяляне бедныя і вось беднасьць мучыць іх. Вёска Крынкі бедная ўсім і дроў няма, таму, што няма лесу і папы няма, таму што зямлі мала, дык ці не за гэта, гэтая вёска вельмі багатая—панскімі падлізьнікамі. Асабліва-ж адзначыліся з гэтае стады „слаўных“ два Іваны, адзін Га, а другі—Ку. Цераз іх прысутнасьць, дык і дыхнуць у вёсцы нельга. Усё, што толькі робіцца ў вёсцы, дык яны рапартуюць туды, куды належыцца. Калі хто назьбірае часам гнідога гальля ў лесе і прыняся на плечах, каб зварыць вячэру, або часам напасе ў кустарніках скаціну, дык аб гэтым ужо ведае пан Жароўскі, а пану гэтага толькі і трэба. На работу

да яго ніхто хадзіць ня хоча, бо ён ня плаціць, дык за правіннасьць прымусяць працаваць чалавека два-тры дні. І вось, напы два Іваны, гэтыя—так сказаць—панскія вушы, хацелі яшчэ лепей падлізацца да пана... Яны згаварыліся спасьвіць панскую сенажаць, а пасьля сказаць на таго, на каго захочуць. Як задумалі так і зрабілі, але-ж не ўдалося, бо пан злавіў іх самых пасучы. Дык чуваць, што напы падлізьнікі за ўсю сваю працу — страцілі панскую ласку і атрымалі сабачыя клічкі.

Янка Праўдзін.

3 вёскі Макашы.

(Нясвіскі павет).

Пан Вушкевіч, жонка якога служыць вучыцелькаю ў польскай школе, жыве вельмі лагодна з паліцыяй і адміністрацыяй, дык людзі ў гэтым прыяцельстве бацаць шпікоўства. Апрача таго пан Вушкевіч так неафіцыйна таргуе калёнйальнымі спажывецкімі таварамі, а таксама і „wysokowymi“ напіткамі. А калі пыталіся ў гандляра, чаму няма вывескі, дык ён сказаў перад камандантам і войтам, што перад вас павешу, а тагды спраўлю вывеску. Усё гэта робіць уражаньне, што пан Вушкевіч і праўда—шпік. У той час, калі паліцыя прыстае да ўсякае драбноткі ў адносінах да сялянства і прапускае міма прадажу гарэлкі, дык іначай назваць гэтакую праўду нельга.

Пісаць аб гэтым змушае тое дрэннае зьявішча ў вёсцы, што дзякуючы гэтай вясковай крамцы, дзеці вучацца красьці. Крамка прыймае ад дзяцей усё: і яйкі і збожжа торбачку, за цацкі ды папяросы... Горкі.

НАШАЯ ПОШТА.

К. Валасэвічу: Памылкова было надрукавана ў № 46 „С. Н.“ Вашэвіча. У адрэснай кніжцы запісана добра. У „Саху“ і „Bielaruskuju Kynicu“ падалі дакладны адрэс.

К. Паплаўскаму: Калі знойдзецца нехапаючыя нумары, то вышлем Вам.

Малапісьменнаму: Карэспандэнцыю Вапу пастараемся зьмясьціць. Матэрыял у куток сьмеху ня зусім адпаведны.

М. Трапезнікаву: Газэту пасылаем, чакаем на падпіску.

П. Палачаніну: Газэту пасылаем Вам ад 23-га чэрвеня.

Ант. Нікіцюку, Ст. Якубецкаму: Газэту пасылаем.

Са зборніка трыалетаў:

„Мудра прыгаворка — салодка і горка!“

* * *

Дзе сварка ў хаці гуляе,
шкада там усякай натургі:
Стуль згода барджэй уцякае,
дзе сварка ў хаці гуляе.

Аб ладзе ніхто там ня дбае:
ні бацька, ні дзеці, ні слугі, —
дзе сварка ў хаці гуляе,
шкада там усякай натургі.

(З кітайскага).

* * *

Мала варты кот такі, што ў адну глядзіць нару —
ня зірне на ўсе бакі, мала варты кот такі.
Іншы мышы, пацукі ловіць з кожных нор ў пару. —
Мала варты кот такі, што ў адну глядзіць нару. —

Г. Леўчык.

КУТОК СЬМЕХУ.

Пры будове вастрогу.

Селянін да інжынера: Скажы панок, для каго гэта такую прыгожую хату будуецца?

Інжынер: Гэта для вашага брата.

Селянін: А дзе там, нам мужыкам жыць у такой хаце, няхай ужо Бог давадзе вам, панок, у ёй век пакончыць.

У шноле.

Вучыцель: Скажы мне Басак, як людзі ўзналі колькі вёрст у мінуту пралятае гук?
Вучань: Пасадзілі чалавека з гадзіннікам у гармату і выстралілі, а чалавек праляцеўшы па наветры, зляцеў на зямлю, пабачыў на гадзіннік і даведаўся колькі ён ляцеў, толькі ён ляціць і гук.

НАВАГРАДЗКАЯ Беларуская 8-х кл. Гімназія

Прырода-матэматычнага Тыпу

(I, II і III кл. атрымалі няпоўныя правы панствовых гімназіяў).

Даводзіць да ведама грамадзянства, што прыймавыя экзамены вучняў на 1927 — 1928 школьны год у-ва ўсе клясы Гімназіі адбудуцца восеньню: ад 1-га да 10-га верасня.

Заявы аб дапушчэньні дзяцей да экзаменаў падаюць бацькі або апякуны.

Да заявы трэба далучыць:

1) Мэтрыку аб нараджэньні,

2) Пасьведчаньне доктара аб прышчэпцы воспы.

3) Дакумэнты аб папярэдняй адукацыі, калі паступаючы вучыўся ў якой школе.

Жадаючы паступіць у 8-ю клясу, або перавясьціся з іншаў гімназіі у гэтую клясу, павінны звярнуцца з просьбаю „Do Kuratorjum Okręgu Szkolnego Białostockiego w Białymstoku“ аб дазволе, далучыўшы да паданьня вышэй абазначаных дакумэнты.

Пры Гімназіі ад 8-га красавіка г. г. існуе на кошт урады інтэрнат для хлапцоў і дзяўчат паасобку, на наступных варунках:

Памешканьне, апал, сьвятло, жалезнае ложка, прыслуга і наагул ўся абстаноўка — бясплатна; пасьцель-жа і бялізна ўласная.

На ўтрыманьне бярэцца ў месяц:

1) 24 кг. жытняй мукі,

2) 4 кг. пшанічнай мукі,

3) 4 кг. круп,

4) 2 кг. сала,

5) 32 кг. бульбы.

Па жаданьню бацькоў, замест прадуктаў можа быць плата ў грашох, паводле каштоўнасьці гэтых прадуктаў.

Заняткі ў гімназіі пачнуцца 1-га верасня.

Дырэкцыя.

Фабрычны склад турбінаў,
машынаў і млынскіх каменяў

ФАБРЫКІ Г. КУЛІК У ЛЮБЛІНЕ

РЭПРЭЗЭНТАНТ ТЭХНІК

Ст. Стобэрскі і С-ка

Кантора і склад: Вільня, Міцкевіча 9.

Будова і перабудова машынаў. СПЭЦЫЯЛЬНЫЯ ТЭХНІЧНЫЯ ПАРАДЫ. Праекты, падлічэньні, пляны. Спецыяльныя ўладжэньні „Кашарняў“.

—o—
Заступніцтва фірмы БРАТЫ БЮГЛЕР
Узвіль (Швайцарыя)
МЛЫНСКІЯ МАШЫНЫ.

—o—
Заступніцтва фірмы інж. Г. КІНДТ, Радам
ВОДНЫЯ ТУРБІНЫ.

—o—
Машыны, што ёсць на складзе: ВАЛЬЦАВЫЯ ПАСТАВЫ АДЗІНОЧНЫЯ І ПАДВОЙНЫЯ, АЎТОМАТЫЧНЫЯ ПЭРЛЯКІ „MARS“, КАМЕНЬНІ ШТУЧНЫЯ І ФРАНЦУСКІЯ, МАШЫНЫ ДЛЯ АЧЫСТКІ ЗЯРНЯ, МАШЫНЫ ШМЭР-ГЛЭВЫЯ І ШЧОТКАВЫЯ, АСПІРАТОРЫ, АРФЫ „TRUIEURY“, ПЛАСКІЯ СІТЫ „PLANZICHTRY“ ВІСЯЧЫЯ І СТАЯЧЫЯ, МАШЫНЫ ГРЫЗІКОВЫЯ „REFORMY“.

—o—
Дастаўляем: ГАЗАВЫЯ І СПАЛІНОВЫЯ МАТОРЫ, ШВАЙЦАРСКУЮ СЕТКУ НА СІТКІ.

—o—
Фірма даець бясплатна ўсялякія парады ў справе будовы млыноў, уладжаваньня грэбляў і інш.

Адрэс: Wilno, ul. Mickiewicza Nr. 9,
ST. STOBERSKI I S-KA.

СЯЛЯНЕ! Прысылайце падніску, падахвочвайце другіх прысылаць грошы і пашырайце „Сялянскую Ніву!“